



उद्धामद्युति पुञ्ज मञ्जुलतरे वन्देऽखिलाण्डेश्वरि ॥ ५॥

ऊहापोह विवेक बाह्य निलये ऊनातिरिक्तोज्ज्वले
ऊर्जस्वन्मणि मेखला विलसिते ऊरीकृतार्थ प्रिये ।
ऊर्ध्वा धोद्भव योग मूलनिलये ऊष्मापहा रोज्ज्वले
ऊधः क्षीर सुधा धृत त्रिभुवने वन्देऽखिलाण्डेश्वरि ॥ ६॥

ऋग्वेदादि निषेविते ऋजुनते ऋद्धानु कम्पावहे ।
ऋद्धा मोद मुखेप्सिते ऋतुनुते ऋक्षौघ संसेविते ।
ऋक्षाधीश कलान्विते ऋणतमो भास्व त्पदाम्भोरुहे
ऋद्ध्या पूरित विष्टपत्रय नुते वन्देऽखिलाण्डेश्वरि ॥ ७॥

रूपारूप सदाशिवान्तर गते रूपे सदा रूपिणि
रूपातीत परापराध निलये रूढ प्ररूढात्मिके ।
नृणां जन्म जरापहार निलये नृत्राण कल्पद्रुमे
नृणां पाप विमोचनाद्य फलदे वन्देऽखिलाण्डेश्वरि ॥ ८॥

क्लृप्ताशेष जगन्महेश निलये क्लृप्ताङ्ग रागोज्ज्वले
क्लृप्ता क्लृप्त विशङ्क्यमान विलसन् मध्यावली रञ्जिते ।
लिङ्गाराधन तत्परे लिकुचराजत्पाणि पङ्केरुहे
क्लृप्ता कल्प मनोहराङ्ग लतिके वन्देऽखिलाण्डेश्वरि ॥ ९॥

लूताधीश गजेन्द्र पूजितपदे लूनाहिते शान्विते ।
क्लीङ्का राङ्कित बिन्दु पीठ निलये क्लीङ्कार रूपेडिते ।
लूतातन्तु जडीकृतेश निलये लूनाहि वल्लीदले



लूता क्षमापति मुक्ति दातृ महिले वन्देऽखिलाण्डेश्वरि ॥ १० ॥

एके एकमहाम्बुराशि निलये एकान्त क्लृप्तोदये
एकानेक तया विभक्त भुवने एकातपत्रोज्ज्वले ।
एणीचारु विलोल लोचन युगे एकावली भूषणे
एतत्तत्त्वम याणिमादि वरदे वन्देऽखिलाण्डेश्वरि ॥ ११ ॥

ऐङ्गारासन मध्य पीठ निलये ऐन्द्रादि लोकप्रदे
ऐराव त्युपमान देह लतिके ऐन्द्रादि शक्तीडिते ।
ऐङ्गाराक्षर वेद वेद्य विभवे ऐश्वर्य दाने क्षणे
ऐमैमि त्यनुसन्दधान भुवने वन्देऽखिलाण्डेश्वरि ॥ १२ ॥

ओमित्येक पदावलीडि तपदे ओजो विशेषान्विते
ओष्ठा धावित बिम्ब विद्रुमलते ओघत्रया राधिते ।
ओघै रप्सरसां सदा परिवृते ओताखिलार्थाधिपे
ओजो राजित वाग्बिभूति विनुते वन्देऽखिलाण्डेश्वरि ॥ १३ ॥

औशीरादि सुगन्धि शोभन कचे औत्पत्तिजाल प्रिये
औदासीन्य विभिन्न दैत्य विभवे औपाधि कोपान्विते ।
औदार्याकर पाद पङ्कज युगे औपम्य हीनानने
औमाकान्त पद प्रदार्तिह पदे वन्देऽखिलाण्डेश्वरि ॥ १४ ॥

अम्भोजासन मुख्य सेवित पदे अम्भोधर श्यामले
अङ्गाकल्पित रत्नभूषण शते अण्डौघ संसेविते ।
अम्बवाकाश तया विभक्त भुवने अम्भोरु हाङ्घ्रि द्वये



अह्वायान्तक सूदन प्रियतमे वन्देऽखिलाण्डेश्वरि ॥ १५॥

अस्ताघे अवनम्र देव निवहे अस्तोक भाग्योदये
अर्धाधिक्य मनोहरे अचलजे अष्टाक्षरै रचिते ।
अर्घातीत मनोज्ञ भूषण शते अक्षीण सौभाग्यदे
अर्काम्भोरुह वैरि वह्नि नयने वन्देऽखिलाण्डेश्वरि ॥ १६॥

कावेरी पुलिनालये कमलजे कामारि वामालये
कारुण्यामृत लोचने कविनुते कन्दर्प कान्तिप्रदे ।
कल्याणि क्षिति लोक कल्पलतिके कारुण्य वारान्निधे
कालाम्भोधर कम्र कुण्डलधरे वन्देऽखिलाण्डेश्वरि ॥ १७॥

खवटि खग केत नानुज वरे खट्वाङ्ग पाणि स्तुते
खर्वाखर्व विवर्जिते खग मयू खाराधिते खड्गिनि ।
खद्योतेश वरप्रदे खगनुते खद्योत कोटिप्रभे
खण्डेन्दूज्ज्वल शेखरे खगचरे वन्देऽखिलाण्डेश्वरि ॥ १८॥

गङ्गावर्त समान नाभि कुहरे गण्डोज्ज्वल त्रुण्डले
गन्धर्वासुर सिद्ध किन्नर नुते गन्धोत्तमा लेपिते ।
गम्भीरामृत सिन्धु मध्य निलये गाम्भीर्य धैर्याधिके
गङ्गोत्तुङ्ग तरङ्ग शेखरयुते वन्देऽखिलाण्डेश्वरि ॥ १९॥

गीता नन्दमये गिरीश नमिते गीतप्रियाराधिते
गीतोल्लासिनि गीयमान चरिते गीर्नाथ संसेविते ।
गीष्पद्मा वरदे गिरीन्द्र निलये गीर्वाण वृन्दाञ्जिते

गीते गीत मनोहरे गिरिसुते वन्देऽखिलाण्डेश्वरि ॥ २० ॥

गुप्ते गुप्ततरे गुहेश वरदे गुच्छोज्ज्वलन् मल्लिके
गुह्याचारगते गुरु स्तनभरे गुच्छार्ध हारोज्ज्वले ।
गुल्फस्थे गुणमन्दिरे गुरुवरे गुल्फोल्लसन्नूपुरे
गूढार्थान्तगते गुरुत्तम नुते वन्देऽखिलाण्डेश्वरि । २१

घण्टा घोर निनाद घाति तमहा दैत्ये घन श्यामले
घर्माघर्म मयूख वह्नि नयने घर्म प्रशान्तिप्रदे ।
घोराघोर विघोष दानव गण प्रोद्घुष्ट घोरारवे
घोराघौघ निवारणे घन निभे वन्देऽखिलाण्डेश्वरि ॥ २२ ॥

चातुर्वर्ग्य फलप्रदे सुचरिते चामुण्डि रूपोत्तरे
चक्राधिष्ठित पादपद्म चतुरे चन्द्रानने चण्डिके ।
चन्द्रोपेन्द्र चराचरात्मक जगद्रूपे चलत्कुण्डले
चञ्चल्लोचन वञ्चितेश्वर शिवे वन्देऽखिलाण्डेश्वरि ॥ २३ ॥

छिद्रघ्न स्मित चन्द्रिका धवलिते छायेश्वर द्योतिते
छन्दान्दोलित भूषणाङ्कित गले छन्द श्रियालङ्कृते ।
छायाधीश धनञ्जयेन्दु नयने छन्नान्धकारारुणे
छन्दो वृन्द महस्सुकान्ति निलये वन्देऽखिलाण्डेश्वरि ॥ २४ ॥

जम्बू मूलनिधे जनार्दन नुते जम्भारि सम्भाविते
जम्बूद्वीप मनोज्ञ कल्पलतिके जहन्वात्मजा शेखरे ।
जन्मव्याधि जरापहे जलमये जाम्बून दालङ्कृते



जम्बूनाथ मनोहरे जननुते वन्देऽखिलाण्डेश्वरि ॥ २५ ॥

झञ्झावात तरङ्गित प्रविमल श्रीनिर्झ राप्लाविते
झङ्कारीकृत षट् पदा लकभरे झाटित्य बुद्धिप्रदे ।
झर्झारारव भूषणे झलझलन्मञ्जीर पादाम्बुजे
झल्ली मदल झर्झर स्वननुते वन्देऽखिलाण्डेश्वरि ॥ २६ ॥

ज्ञानानन्द महासमुद्र तरणे ज्ञानात्म रूपापरे
ज्ञानज्ञेय मये त्वदङ्घ्रि भजतां ज्ञानप्रदेऽ ज्ञानिनाम् ।
ज्ञानाज्ञान मय स्वरूपिणि शिव ज्ञान प्रकाशप्रदे
ज्ञातिक्षेत्र कलत्र धान्य धनदे वन्देऽखिलाण्डेश्वरि ॥ २७ ॥

टक्काद्यायुध भूषणोज्ज्वल करे ठावेक्ष्य मानानने
डिम्भा हुङ्कृत ढङ्कृता सुरशरे डोलाडिढेश स्मिते ।
डिम्भाकार तया सुपालित जने ढक्कार वोद्घोषिते
ढण्ढण्डेति झटिक्रणादि महिते वन्देऽखिलाण्डेश्वरि ॥ २८ ॥

तत्त्वार्थ प्रतिपाद्यमान चरणे तत्त्वत्रयो द्वीपिके
तत्त्वातीत पदे तपोधन नुते तारेश चूडामणे ।
तारुण्यामृत सिन्धु मध्य लतिके तार्क्ष्य ध्वजाराधिते
तापिच्छ स्तबक द्युते तनुलते वन्देऽखिलाण्डेश्वरि ॥ २९ ॥

स्थाणु प्रेमनिधे स्थितीश महिते स्थैर्यस्थिते स्थापिके
स्थानास्थान कृतार्थ देहि निवह स्थित्यन्त सर्गोद्यते ।
स्थानाधिक्य मनोहरे स्थिरतर स्थाण्वन्तरालाश्रये



स्थूलागोचर दर्शने स्थितिमये वन्देऽखिलाण्डेश्वरि ॥ ३० ॥

दाक्षाचार वरप्रदे दमयुते दक्षे दयाङ्कूरिते
दान्ते द्रष्टृ मनोहर द्विजवरे दन्तावला राधिते ।
दानादान विदान चोदनपरे दातृ स्वरूपा परे
दैन्याध्यात्मिक तापहारि चरणे वन्देऽखिलाण्डेश्वरि ॥ ३१ ॥

दिव्यज्ञानमये दिवाकर निभे दिव्याम्ब रालङ्कृते
दिव्यस्त्री जन सेविते द्विजमये दीक्षा प्रदा नोद्यते ।
दीप्ते दीप्त शशाङ्क वह्नि नयने दीनादि मुक्तिप्रदे
दिक्पालादि दिगम्ब रार्चितपदे वन्देऽखिलाण्डेश्वरि ॥ ३२ ॥

दुर्भिक्षादि समस्त दुःख हरणे दुःशील तापापहे
दुर्गाद्यावृति देवतार्चित पदे दूर्वाङ्कुर श्यामले ।
दुर्लक्ष्यागम चित्त दूर चरिते दुर्गा दिवस्यापरे
दुर्वासादि मुनीश्वर स्तुतिपदे वन्देऽखिलाण्डेश्वरि ॥ ३३ ॥

धर्मिष्ठे धरणीधरेन्द्र तनये धाराधरोद्यत्प्रभे
धम्मिल्लाञ्जित मल्लिकादि कुसुमे धर्मादि संसेविते ।
धर्माद्यर्थ चतुष्टय स्थितिपदे धामत्रया राधिते
धन्ये धार्मिक चित्तनित्य निलये वन्देऽखिलाण्डेश्वरि ॥ ३४ ॥

नानारत्न विभूषणे नवघन श्यामे नटेश प्रिये
नक्षत्रेश धरे नगेन्द्र निलये नागारि वाहानुजे ।
नानादेव वृते नरोत्तम नुते नाथे नृमुक्तिप्रदे



भास्वच्चन्द्र विलोचनार्चित पदे वन्देऽखिलाण्डेश्वरि ॥ ४० ॥

माये मन्मथ सेविते मरकत श्यामे मनोज्ञामले
मायामोह विवर्जिते मणिमया कल्पे महा मञ्जुले ।
मायातीत महामुनीद्र वरदे माणिक्य केयूरके
मालालङ्कारणे मतङ्ग तनये वन्देऽखिलाण्डेश्वरि ॥ ४१ ॥

मित्राग्नीन्दु विलोचने मिहिरभे मीनोल्लसल् लोचने
मिथ्याज्ञान मनोऽतिदूर चरणे मीन ध्वजाराधिते ।
मीमांसादि समस्त शास्त्र महिते मृष्टान्नदा नोद्यमे
मित्रोद्भासिनि मित्र वह्नि विनुते वन्देऽखिलाण्डेश्वरि ॥ ४२ ॥

मुग्धे मुग्ध शशाङ्क शेखर युते मूलाग मार्थोदये
मुक्ते मूषिक वाहनार्चित पदे मूर्ति त्रयाराधिते ।
मूलाधार गते मुखाब्ज विलसन् मुग्धस्मिते मुक्तिदे
मुद्रा मोदित मानसे मुनिनुते वन्देऽखिलाण्डेश्वरि ॥ ४३ ॥

यज्ञे यज्ञ फलप्रदे यमनुते यक्षेश्व राराधिते
यक्ष्मघ्ने यम सूदन प्रियतमे यज्ञेश सम्पूजिते ।
यन्त्रस्थे यति पूजिते यतिकृत श्रीचक्र भूषोज्ज्वले
यक्षिण्यादि समस्त शक्ति विनुते वन्देऽखिलाण्डेश्वरि ॥ ४४ ॥

रामे रामवर प्रदे रसकले राजीव पत्रार्चिते
राकाचन्द्र निभे रमार्चित पदे राजाधि राजानते ।
रम्ये राजत शैलशृङ्ग निलये रत्याप्त पत्या नुते

रागद्वेष विहीन चित्त सुलभे वन्देऽखिलाण्डेश्वरि ॥ ४५॥

लावण्याम्बु निधे ललाट नयने लम्बोद राराधिते
लाक्षा रञ्जित पादपद्म युगले लम्बाल कोन्द्रासिते ।
लङ्केशारि नुते लयोद्भवकरे लक्ष्मीपतीड्य प्रिये
लक्ष्यालक्ष्य मनोज्ञ मध्य लतिके वन्देऽखिलाण्डेश्वरि ॥ ४६॥

वामे वारिज लोचनार्चित पदे वाग्देवताऽऽराधिते
वामाद्ये वर शैलराज तनये वामादि शक्त्यात्मिके ।
वश्याकर्षण सिद्धि मूल गुलिके वादित्र नादप्रिये
वाणी वल्लभ वज्रपाणि वरदे वन्देऽखिलाण्डेश्वरि ॥ ४७॥

शान्ते शङ्कर वल्लभे शशियुते शातोदरि श्यामले
शङ्काहीन विशोकदे शत मखा राध्ये शशाङ्कानने ।
शक्ते शक्ति धरार्चिते शमधना धीशार्चिते शारदे
शैवाद्यागम पारगे शमधने वन्देऽखिलाण्डेश्वरि ॥ ४८॥

षट्चक्रान्त गते षडक्षर मये षट्त्रिंश तत्त्वात्मिके
षट्पद्मान्त पुरे षडानन नुते षट्कोण सम्भाविते ।
षड्वक्त्र द्विप वक्त्र राम वरदे षड्ग्रन्थि वन्द्यात्मिके
षट्शक्ति प्रभ वात्मनः प्रियतमे वन्देऽखिलाण्डेश्वरि ॥ ४९॥

सर्वाभीष्ट फलप्रदे सुमतिभिः संसेविते सात्त्विकैः
सर्वालङ्करणे सदाशिवमये सम्पत्करे साक्षिणि ।
सादिस्थे सरसीरुहाक्षि युगले सङ्घट्ट वक्षोरुहे



साक्षात्कारिणि सर्वलोक वरदे वन्देऽखिलाण्डेश्वरि ॥ ५० ॥

हाहाकाररवै स्त्रिभिः स्तुतपदे हाराभिरामेऽ समे
हंसोल्लासित रम्य विश्व विभवे हम्बीज मूलाङ्कुरे ।
हस्थे हस्ति वनालये हरिहर ब्रह्मेन्द्र वन्द्येश्वरि
हंसातीत पदे हकार चरिते वन्देऽखिलाण्डेश्वरि ॥ ५१ ॥

ळम्बीजे लकुळे लता मृदु तनो लङ्कार सम्पूजिते
ळम्बीजेन सुलक्षितेऽय विभवे क्लीङ्कार रूपान्विते ।
ळान्ते हन्त गरे जवात् समुदिते त्रस्तान् सुरान् वीक्ष्य तत्
ळान्ते के विनियच्छ दीश महिले वन्देऽखिलाण्डेश्वरि ॥ ५२ ॥

क्षोणी शाग्र्य पदैक लक्षण विधि क्षेप प्रमाणे क्षणे
क्षिप्रा दक्षिण कुक्षि शिक्षण मनः क्षेत्रज्ञ संरक्षिणि ।
त्र्यक्षा लक्ष्य तितिक्षु दक्ष दमन क्षान्तान्त संवीक्षणे
क्षन्तव्यं क्षितिभृत् सुते स्तुतिवचः क्षुद्रं मदीयं शिवे ॥ ५३ ॥

इति गिरिवर पुत्री पाद राजीव भूषा
भुवन ममलयन्ती सूक्ति सौरभ्य सारैः ।
शिवपद मकरन्द स्यन्दिनी मन्निदाना
मदयतु कवि भृङ्गान् मातृका पुष्पमाला ॥ ५४ ॥

इति अखिलाण्डेश्वरी अक्षरमालिका स्तोत्रं सम्पूर्णम् ।